



# అపరాధి వివిధానుకూలం

తొలిసారి పగటిపూటంతా తిరిగినా ఉద్ధానంలో ప్రత్యేకతేమీ కనిపించ లేదు. ఈ పచ్చని పంటను భద్రంగా కప్పుకున్న పడుచును వెలుగులో చూసి మోహించలేక వెళ్ళిపోతానంటే నా మిత్రుడు ఆ రాత్రి ఆగి సరైన ఆతిథ్యం తీసుకుంటేగానీ వీల్లేదన్నాడు. ఆకాశం రాత్రిపూటే అందాలను విరజిల్లుతుంది. అతివ అందం నిశిలో నైట్ క్వీన్లా వాననలు విరజిల్లుతుంది. ఏమో? చల్లబడ్డ గాలి ఆ పంటను జారిస్తే...? ఏ సింగారంతో యే పడుచు ప్రత్యక్షమౌతుందోనన్న ఆశతోనే ఆ రాత్రి ఆగిపోయాను. ఈ యిసిక నేల మీద వడ్డ యే పాదాలముద్రలు నా గుండెలో శాశ్వతముద్ర వేస్తాయోనన్న ఆత్మతతో రాత్రి కోసం యెదురు చూసాను. ఆడవాళ్ళు ప్రసాదించే వలపు లోనూ కోడిపెట్టలిచ్చే రుచుల్లోనూ తేడా

లుంటాయేమో-కోడికూర కొత్తరుచులను అందివ్వటంతో తృప్తిగా తిన్నాను. రాత్రి యెనిమిదైంది. వజ్రాల నగలతో ఒళ్ళుకప్పుకున్న నల్లని నగ్న సుందరి వడిలో ఆమె ముఖంవేపు చూస్తూనే నిద్దరపోవడానికి నిశ్చయించాను. నా మిత్రుని యింటిప్రక్కనే తూరుపువేపు బయలులో నా మంచం వేసారు. నా చుట్టూ పైకెగసిన కొబ్బరి చెట్లు ప్రణయలేఖలు చదువుతున్నట్లు చప్పుడు చేస్తున్నాయి. భూదేవి భుజాన కెత్తుకున్న బిందెలాంటి పనసపండు వాసనే తేనెగా మారి పూరిస్తోంది. వస్తారనుకున్న పాటకులు తొమ్మిది దాటినా రాలేదు. ఏ జీడితోటల్లో పనుల్లో నిమగ్నులయ్యారో? తియ్యని ప్రేమ గానం వినే అవకాశం కోల్పోయానని విచారిస్తుంటే ఒకాయన దిగబడ్డాడు. సన్నగా వున్నాడు. చుట్ట వెలిగించగానే

పించాయి.

“బాబుకు దుప్పటిచ్చారా?” అని కేకవేసాడు. వేసవిలో దుప్పటెందు కన్నాను.

“వేకువరూమున చలేస్తాది బాబూ.”

“ఫరవాలేదు. తర్వాత వేడిగాలి వీస్తుందిగా.”

“ఇది ఈ స్థలమహాత్మ్యం. ఈ యిసుకలో యేదో పెరిగిందంటే కాస్త అనుమానంతో సూదాలని తమకు తట్టలేదా?”

“ఆ రెండంతస్థులమేడ యీ యిసుక లోనించే లేచిందికదా...” అన్నాను, చుక్కల వెలుగులో దక్షిణవేపున్న మేడ నుద్దేశించి.

“వానరుడు మనిషికావటం అనుక్కలు సూసాయేమో? కానీ మనిషి వానరుడవటం యీ చుట్ట వెలుగులోనే సూసాను ఈ యిసుకకు మనిషికి బేదమేటి?”

తాత పిడికిడు యిసకతీసి యిలా అంటుంటే నేను సద్దుకుని మౌనంగా మంచంమీద కూర్చోనే అతనివేపు చూసాను.

“ఎలాగా మేడపూ సెల్తావు. మేడలో మనిషిగురించి అడిగావుకాదు.”

ఇంతలో ఆ మేడమీద నల్లని కటక టాల మధ్య ఒక మెరుపు మెరిసింది. తాత చెప్పకుపోతున్నాడు.

“కడుపు మందుతున్న రాజ్యాన కూడుకు కక్కుర్తిపడనోడిని రాజును సేసినట్టు యీ పూరికి ఆ పరాధీనంకాలేని పరంధామయ్యకి పెద్దరికం యిచ్చాం. కడుపు ఒక గంపని తెలుసు నాయనా. వంకాయలగంపకదా - ఇప్పుడు వంకాయలు కాయలేదు. ఫరవాలేదనుకుంటే అందులో ఆడు సోల్లు నింపుకున్నాడు. పెద్దరికంతాగానే యెదుటివాళ్ళని మోసం చెయ్యడానికి వంద ఉపాయాలు పన్నాడు. నా కష్టాలునానుపడుతున్నాను కాబట్టి నా శరీరంకి రోగం లేదు.



భూమాత, పొద్దు, చందమామ ఆది కష్టా  
లవి పడుతున్నాయి. అన్నాయానికి అవి  
యెదిరించినట్టు యీడి అన్నాయానికి  
నేను యెదురు తిరిగినాను. మనిషికి  
పరిసరాలెప్పుడూ మంచే చేస్తాయిబాబూ.  
మనం సక్కగా నడిస్తేనా? పీలమనిషివి-  
నలుగురి బుర్రలుకొట్టి బొద్దుగా పెరిగి  
ఆ మేడ కట్టినావు. రబ్బరుగొట్టం పెట్టి  
వూరోల రొమ్ములో పాలుపండి నీ ఆస్తిని  
పెంచుతున్నావు. ఒక మనిషి పాపం  
తోవలో నడిచి పెద్దోడైతే పదిమంది  
అలాగే పెద్దయిపోదామని పోగవు  
తారురా? సంగం ఓరుస్తాదని దానికి  
పంగనామాలు పెట్టబోయావంటే గోతిలో  
పడతావు-వద్దురా అని మొర పెట్టు  
కున్నాను. ఆ యిచ్చాపురం రోడ్డునించి  
యీ వచ్చని తివాసీని సూసినట్లుంది.  
సూసినాడుగానీ దాని అడుగునున్నముళ్ల  
కంపలు, యిసుకను దగ్గరుండే సూసి  
నాడుకాదు. ఆడి మనసు తగ్గలేదు. ఆడు  
తగ్గలేదు. బుర్ర వక్రించింది. డబ్బు  
ధనం దుర్దాహం పుట్టిస్తుందికదా...  
ఏటీలేనోడిమాటలు యెత్రియేదాంతంగా  
తీసుకుని 'ఒరే తాతా...నివ్వు కలి  
పురుషుడవనుకుంటున్నావురా' అన్నాడు.  
అంటే నాయనా పరంధామయ్యా - అల  
నాడు రావణాసురు డెట్టిన బాధలకు  
భూదేవి భరించలేక యెల్లి యిష్టువుతో  
మొరపెట్టే...మనుషులు వానరు  
లవ్వాల-నేను మనిషై పుట్టాల...  
అందాక అన్నిబాధలూపడి అణిగివుండ  
మన్నాడు దేముడు. దేనికైనా రోజు  
రావాలిరా అన్నాను. హిందువుడై  
నందుకు యిది నమ్మరా అన్నాను.  
ఆడు యిప్పుడు పెద్దోడైనాడుకదా యిన  
సల్టసహించడు. గవర్నమెంటు యెవడు?  
ఎవడెవడు? అంతా యెలకతోక సందం.  
ఇంట్లో కూకొని డైరీలు రాసుకున్నోల్ని  
వలలో వేసుకున్నాడు. నాయం మండి  
పోతంటే లాభంలేదని బేళిపెజల్ని ఒక

సోట పోగుసేసినాను. ఉన్నమాటంటాను  
- యెదవల్లారా కోపగించుకోకండ్రా  
అన్నాను. మీనించే ఆడు పెద్దోడైనాడు.  
మనకి వూతనిస్తాడనుకుంటే ఆడు వూరి  
పరువంతా లాక్కొని. వూరోలందరినీ  
అంటే నిన్ను నన్ను అందరినీ పనికి  
మాలినోలని సేసేసిరాడు. మనల్ని సలి  
సీమల్నిసేసి ఆడు తాను పామై  
పోనాడు. మనం పెట్టుకున్న పుట్టల్ని  
ఆడు యిరవు సేసుకున్నాడు. ఎన్నాళ్ళి  
లాగఅణిగుంటామట్రా? మీలోమనుషులం  
అన్న గర్వం వుంటే తలెత్తండ్రా  
నాయాళ్లారా? బాబూ...నా మాటలు  
నానోటనే వున్నాయి. నేను కత్తులు  
నూరుతున్నానని నన్ను జైల్లోతొయ్యిం  
చాడు. సాక్షం పలికినోలిని కొనుక్కు  
న్నాడు. నాయనా-ఒక దెబ్బతగిలితే ఏ  
నరమో తెగాలి. నాయం కత్తిలేని  
శిచ్చతో జైలుకెల్లె నానరంతెగిపోతాదా?  
పెజుతకు పనికొచ్చింది. చెయ్యకుండా-  
నాలుగు మాటలాడి, నాలుగు జాగాలు  
తిరిగి పెద్దొలై నోలకు-ఆ ఆంబపైత్యాలు  
వికారించి ఆల్లనే పొట్టలోపెట్టుకుంటాయి.

తాత మాటలు కొద్దిగా విసుగుపుట్టి  
స్తున్నాయి. ఇంతలో మేడమీద చిన్న  
లైటు వెలిగింది. ఆ లేతవెలుగులో  
నే నెన్నడూ చూడని చక్కదనం ఒక్క  
సారి సాక్షాత్కరించింది. నా నిట్టూర్పు  
లను పంచుకున్న తాత

"అదా?" అంటూ మరీ దగ్గరగా  
జరిగాడు. నేనుకూడా యేంచెప్తాడోనని  
దగ్గరగా జరిగాను.

"పరంధామయ్య నిజాన్ని అబద్ధంగా  
మార్చాడు. ఎక్కడలేని తాపత్రయంతో  
వున్న కోతిరూపాల్ని కొండముచ్చ  
రూపంగా మార్చుకున్నాడు. పెళ్ళం  
వుండాలన్న కోరిక కాస్త వయసు  
ముదిరాక వచ్చింది. అప్పుడు ఏం  
చేసాడో తెలుసా? మోసం...మోసం..."  
అంటూ నా చెవిదగ్గర జరిగిన విషయం

చెప్పాడు. అది చెప్పాక మళ్ళీ ఉత్కం  
ఠంతో, "బాబూ...ఇక్కడ యిలాంటి  
మోరాలు జరుగుతున్నాయంటే యీ  
స్థలపురాణం కాసంత తెలియాలి."

మళ్ళీ ఆ అపరూప సుందరి ఆకారం  
కనివిస్తుందేమోనని రెప్పలు వార్చని  
కళ్ళతో అదే చూస్తుంటే తాత చెప్పక  
పోతున్నాడు.

"దగాచేసిన యోధుల్ని ఓడ  
యెక్కిందాడు రాజు - నడిసమంద్రాన  
ముంచమని; ఓడ పెద్ద కనికరంతో  
వాళ్ళు కళింగపట్నం రేవులో దిగి యీ  
యిసుకను నందనవనం చేసారు. ఈ  
ఉద్యానవనం ఉద్దానం అయ్యింది.  
అయితే ఆ యోధులు బుగ్గయినా వాళ్ల  
దగా బుగ్గికాలేదు బాబూ...తరతరాలకు  
చుట్టి వస్తోంది."

అంతగా ఆసక్తి పుట్టించిన తాత  
మాటలు నా కిప్పుడు విసుగుపుట్టిస్తు  
న్నాయ్. ఒంటరిగా వుండాలనుకుంటు  
న్నానని పోల్చుకున్నాడేమో తినొస్తానని  
పోయాడు. మంచంమీద చేరబడి అలా  
యెంతసేపూ ఆ మేడవేపే చూస్తున్నాను.  
వెర్రివికారంలేని చల్లనిగాలి వీస్తోంది.  
మధురమైన సంగీతాన్ని అందిచ్చే  
రీడ్సులా కొబ్బరికమ్మలు కదలు  
తున్నాయి. చుక్కలు కదలుతున్నట్లు  
భ్రమపుట్టిస్తున్నయ్. నా ఆలోచనలు  
మెరుస్తున్న చుక్కలతోరజాలై కదలు  
తున్నాయ్.

రాత్రి... పేరుకుంటున్న కారు  
చీకటి. ముంగురులను ముందుకుజార్చి,  
బరువైన వాలుకనులతో చూస్తున్న  
ముగ్ధలా వుండి ప్రకృతి. నా మనసు  
నిత్యక్రీడతో అమృతమైపోయింది. అలాం  
టప్పుడు నింగిలో తేలిపోతున్న చంద్ర  
బింబంలా చిరునగవుతో ఆ మేడనించి  
ఆమె దిగివచ్చింది. వెన్నెలను మోసుకుని  
వచ్చి నా మంచందగ్గర చూపులనే  
తియ్యని కంఠంచేసి నిల్చుంది. ఆమెను



ముట్టుకోడానికి నాకు శక్తిలేదు. గజ్జల రవళలేమో అనుకుంటే - అంతదూరాన హోరుమనే బంగాళాఖాతపు ఆరాటం. చిత్రవిచిత్రభావాల బదులు నా గుండెను అభాతంచేసిన ఆమె సౌందర్యం. అక్కడే చెట్టునున్న తేనెను కారుస్తున్న పనస పండునించి తొనలుతీసి నా నోటికి అంది చ్చింది. ఆమె రొమ్మున దాగిన రుచి కోసం తహతహలాడాను. ఇంకా కదలవా అన్నట్లు నాలుగడుగులు ముందుకువేసింది. వెంటపడ్డాను. ఎంత వడిగా నడుస్తున్నా ఆమెకూ నాకూ మధ్య దూరం తగ్గలేదు. రసాల మామిడి చెట్టెక్కి నాకంటికి కనబడలేదు.

ఒక తెల్లమబ్బు నలుపెక్కి గర్జించింది. కొమ్మనించి కోకిల అరుస్తోంది. చెట్టుక్రింద వేచివుంటే పండుతో ప్రక్కనే గెంతింది. తిను అన్నట్లు ఆ తియ్యని ఆరముగ్గిన పండును మీదవేసింది. ఒక సారి నోటిదగ్గర పెట్టాను. రుచిలేదన్నట్లు పారేసాను. ఊరకే చెలియించే లేడికళ్లు కావామేవి. ఆమె దరహానం వెనుక గంభీరత గోచరించింది. నా అందంతో మైకంలో పడ్డ నివ్వు, నా విశాలమైన హృదయం యేంచూడగలవని-ఆమె కదలిక వదలిన గీంకారం సవాలుచేస్తోంది.

అపురూపమైన ఆడదాన్ని సంతృప్తి పరచగలిగానన్న గర్వం మగాడికి అపూర్వానుభూతిని కలుగజేస్తుంది. అలా అనుకోగానే నా కాళ్లు తేలిపోలేదు. నా హృదయస్పందన నిదానంగా పోతోంది. పైనించి కొబ్బరికాయలు దబదబ నా దగ్గరలో రాలాయి. చెట్టుదిగి ఒక కొబ్బరికాయ నాచేతికి అందిచ్చింది. నువ్వు తాగితేగాని నేను తాగనన్నాను. నా బలవంతం ఆమెకు నచ్చిందేమో తాగింది. నేనెంతో దగ్గరగా కదులు తున్నానిప్పుడు. ఇంతవరకు నన్ను ఒక దృష్టితో చూసి, యిప్పుడు యింకో దృష్టితో చూస్తోందనిపించింది. జీడి

యువ దీపావళి ప్రత్యేక సంచిక



తోటల్లో ఉడతలు, బల్లులు యెదురౌ తున్నాయ్. రాలిన ఆకులు, పళ్ళు. పిక్కలు మట్టుకుంటూ ఒక కొబ్బరి చెట్టుముందు ఆగింది. చెట్టు అడుగున తొండంలో తొర్రవుంది. కొమ్మలు సగం రాల్చినచెట్టు. ఆ తొర్రలో చెయ్యిపెట్టి తేనెపట్టు తీసింది. ఆతేనె చేతికి రాసుకుని తేనెటీగలు కరవకుండా చేసుకుంది. నోరు ఆవలించమని సైగచేసి నానోటిలో ఆ తేనెపట్టును పిండింది.

తేనెటీగలు నన్ను వెంటతరిమాయి. పరుగెత్తాను. టపటప శబ్దం. ఎక్కడా అదే శబ్దం. భూదేవి పొట్టపగిలి కర్ర పెండలం బయటపడ్తోంది. ఇసుక నేలంతా పచ్చని తివాసీని పరుచుకుంది. ఆ పచ్చదనంలో ఒకమూల అడవి పూవులా దాగుందేమోనని తోటతోటలా,

కామబాధను మూగబాధగా చేసుకుని గాలించాను.

దూరంనుంచి ప్రేమపిలుపు. దగ్గర నించి పకపక నగవు. ప్రక్కనించి గిలిగింతలు. మోహాన్ని చీరచెంగులా వదలివేసింది. పచ్చని శయ్యపై వజ్రాల్లా మెరిసేకళ్ళు, కళ్ళాల్లా లాగుతుంటే అటు వెపే వెళ్లాను. మునగ చెట్టుక్రింద జామికాయ నములుతూ నిల్చుంది. నే నే నాడూ వూహించని అందం ఆమెది. ఏ ముఖంలో నేనెప్పుడూ తిరికించని అందం ఆమెది. ఏ చేయూ యింత తీయని తేనెను నా నోట విండలేదు. దగ్గరగా జరిగాను. ఆమె కదలి వెన్నెలలో ప్రవేశించింది. ఒక్కసారి నేను కాంక్షించిన పనే చేసింది. పమిటచెంగు జార్చింది. అంతేకాదు. మరుక్షణంలో



దేదీవ్యమానంగా వెలిగిపోతూ నగ్నంగా నాయెదరగా నిల్చింది. ఆమె పెదాలు తేనె పనసతొనలు. తాటిముంజల్లాంటి కళ్లు ఆమెవి. జీడిపలుకుల్లాంటి పళ్ళవరస. ఆరముగ్గిన రసాల మామిడిపళ్ళలాంటి వక్షం. తొక్కతీసిన కర్రపెండలంలా నునుపైనకాళ్ళుచేతులు... ఓషణంనివ్వేర పోయినిల్చుండిపోయాను. ఈ పూలగుత్తి నాది. ఆవేశంతో అల్లకల్లోలమైపోయి రెప్పపాటులో, అందాన్నంతా విప్పారి నిల్చున్న ఆమెను గట్టిగా కౌగలించుకో బోయాను.

తొలిసారి ఆమె మాటాడింది.

“నన్ను ముట్టుకోకు” అంది నాలు దగులు వెనుకకు వేస్తూ. ఇంకా దగ్గరై మీద పడబోయాను.

“నేను నీ ఒక్కరి సొత్తునూ కాను.”

“నివ్వు నాదానివే...నా సర్వస్వానివి” అంటూ ఆలాపనచేస్తూ మీదపడ్డాను. నా గుండెల్లో చప్పున ఒక బాకు గుచ్చు కుంది. రక్తం చివ్వున త్రుళ్ళింది.

గాబరాగా నిద్రనుండి లేచి కూర్చుండి పోయాను. నా ప్రక్కనే ఒకవేపు తాత పడుకున్నాడు. ఇంకో ప్రక్క నా



ఈ పండుకో అల్లుడు  
ఏమీ అడమ్యూడదు!!  
అందుకో యీ ప్లాను  
వేశా!!!

అన్నా

మిత్రుడు పడుకున్నాడు. తాత చెప్పినట్లే చలివేస్తోంది. ఆకాశంలో షీజవండుడు ఆ మేడ యింటిమీద వెలుగుతున్నాడు. ఎదురుచుక్క వికసించిన పువ్వులా తూరుపున వెలుగుతోంది. చిన్న చిన్న మేఘాలు దక్షిణగాలితో కదలి చంద మామను కప్పడానికి వస్తున్నాయి.

తాత లేచి చుట్టముట్టిందాడు.

“లేచికూర్చున్నావు— క ల గా ని కన్నావా?” అన్నాడు.

“అవును.”

“ఆడధాని గుండెను అంకించుకోవటం అంత సులువా బాబూ...మోజుపడ్తున్నావుగానీ...ఆమేడలోని చుక్క నీకూ దక్కదు ... ఆ పరంధామయ్యకూ దక్కదు.”

పెద్ద నిట్టూర్పు “ఇది అందరి లక్షి. ఏ ఒక్కరికీ యెందుకు దక్కాలి?” అన్నా.

తూరుపు తెలతెలవారుతోంది. తాత లేచి ప్రక్కనున్న కత్తిదొనెను తీసుకుని జీడితోటలవేపు వెళ్ళిపోయాడు.

